



**QORTI CIVILI
PRIM' AWLA**

**ONOR. IMHALLEF
MARK CHETCUTI**

Seduta tat-18 ta' Lulju, 2012

Citazzjoni Numru. 265/2012

**Av. Dottor Antoine Camilleri bhala prokuratur specjali
ghan-nom u in rappresentanza tas-socjeta' estera
Hewlett-Packard Development Company, L.P.,
ta' 11445 Compaq Center Drive West, Houston,
Texas 77070, Stati Uniti tal-Amerika**

vs

**Dr. Joseph Ellis u P.L. Noel Scerri
gew nominati kuraturi deputati biex
jirrapprezentaw lis-socjeta' Bea Agence
Zerala 100 Route National NR 11 NR 09 Zerala
b'digriet tal-4 ta' April 2012**

II-Qorti,

Rat ir-rikors guramentat tal-attur nomine tad-9 ta' Marzu 2012 li jghid hekk:

1. Illi s-socjeta' rikorrenti Hewlett-Packard Development Company, L.P., ta' 11445 Compaq Center Drive West, Houston, Texas 77070, Stati Uniti tal-Amerika hija proprjetarja ta' diversi markji, fosthom il-markji "HP", "HEWLETT-PACKARD", u "LASERJET" liema markji huma wzati fuq diversi prodotti bhal linka tal-printers, *printer toners*, *printer cartridges*, numru ta' accessorji elettronici, accessorji ohra komuni f'dan il-qasam, kif ukoll fuq l-ippakkettjar ta' dawn l-imsemmija prodotti, u dan skond kif jidher fuq id-Dokument "A", id-Dokument "B", id-Dokument "C", id-Dokument "D", id-Dokument "E", id-Dokument "F";
2. Illi s-socjeta' rikorrenti hija detentrici tad-dritt ta' proprjeta' industrijali tal-istess markji "HP", "HEWLETT-PACKARD", u "LASERJET" skond il-provvedimenti tal-Att dwar Drittijiet Dwar Proprjeta' Intellettwali (Mizuri Intrakonfini) – Kap. 414 tal-Ligijiet ta' Malta kif ukoll skond il-provvedimenti tar-Regolament tal-Kunsill (EC) Numru 1383/2003 tat-22 ta' Lulju 2003 li tirrigwarda l-azzjonijiet li tiehu d-Dwana kontra prodotti li huma sospettati li jikkontravvjenu certi drittijiet ta' proprjeta' intellettwali u l-mizuri li jridu jittiehdu kontra prodotti li jinstabu li jikkontravvjenu l-imsemmija drittijiet, minhabba l-fatt illi s-socjeta' rikorrenti irregistrat l-imsemmija markji "HP", u "HEWLETT-PACKARD" fir-Registru tal-Markji f'Malta taht *Trademark No. 21690* (kif muri f'Dok. "A"), *Trademark No. 21693* (kif muri f'Dok. "B"), liema markji inkluz ukoll il-markju "LASERJET" huma wkoll irregistrati bhala *Trademarks Komunitarji mal-'Office for Harmonization in the Internal Market'* tal-Unjoni Ewropeja (ibbazat f'Alicante, Spanja) taht Numru 000051128 (kif muri f'Dok. "C"), Numru 000052449 (kif muri f'Dok. "D"), taht Numru 000052647 (kif muri f'Dok. "E"), u taht Numru 002137545 (kif muri f'Dok. "F"), kif ukoll minhabba l-fatt illi s-socjeta' rikorrenti għandha d-drittijiet tal-awtur fuq id-disinn jew xogħolijiet artistici "HP" u dan kollu ai termini tal-artikolu 2 tal-Att dwar Drittijiet Dwar Proprjeta' Intellettwali (Mizuri Intrakonfini) tal-Kap. 414 tal-Ligijiet ta' Malta u tal-artikolu 2 tar-Regolament tal-Kunsill (EC) Numru 1383/2003 tat-22 ta' Lulju 2003;

Kopja Informali ta' Sentenza

3. Illi jirrizulta illi fis-6 ta' Frar 2012 iddahhlet gewwa Malta fuq il-vapur "CMA CGM DEBUSSY", u/jew giet importata temporanjament u/jew tqieghdet gewwa zona hielsa jew mahzen hieles, konsenja ta' *printer toner cartridges* li jgibu l-markji "HP", "HEWLETT-PACKARD" u "LASERJET" fuq imsemmija liema konsenja tikkonsisti f'sitt mijha tmienja u tletin (638) *printer toner cartridges*, b'Container Numru CMAU1609491, u dan bi ksur tal-provvedimenti tar-Regolament tal-Kunsill (EC) Numru 1383/2003, u bi ksur tal-Provvedimenti tal-Kap. 414 tal-Ligijiet ta' Malta [Att dwar Drittijiet Dwar Proprieta' Intellettuali (Mizuri Intrakonfini)];
4. Illi mill-Polza ta' Kargu Numru HKA1067746 jirrizulta li l-konsenjatarji tal-*printer toner cartridges* in kwistjoni huma ndikati bhala Bea Agence Zeralda 100 Route national NR 11 NR 09 Zeralda, mentri jirrizulta li d-dettalji tax-*Shipper* huma ndikati bhala 4E Imaging Limited Rm 305, 3/F., Precious Industrial Centre, 18 Cheung Yue Street, Lai Chi Kok, Kowloon, Hong Kong;
5. Illi d-dhul gewwa Malta, u/jew l-esportazzjoni u/jew ir-ri-esportazzjoni ghal-cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta' oggetti li jikkontravvjenu dritt dwar il-proprietà intellettuali huwa projibit skond l-artikolu 16 ta' l-istess Regolament tal-Kunsill (EC) Numru 1383/2003 u skond l-artikolu 4 tal-Kap. 414 tal-Ligijiet ta' Malta;
6. Illi dawn il-*printer toner cartridges* in kwistjoni jikkontravvjenu d-drittijiet ta' proprietà intellettuali tas-socjeta' rikorrenti skond l-artikolu 2(1)(a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003 u/jew skond l-artikolu 2(1)(a) u (b) tal-Kap. 414 tal-Ligijiet ta' Malta, u dan kollu kif ben spjegat mill-analizi li għamel rappresentant tas-socjeta' estera Hewlett-Packard Nederland B.V. għas-socjeta' rikorrenti (ara rapport tal-analizi mmarkat bhala Dok. "G");
7. Illi din il-konsenja ta' *printer toner cartridges* bhalissa tinsab mizmura mill-Kontrollur tad-Dwana taht il-provvedimenti tar-Regolament tal-Kunsill (EC) Numru

Kopja Informali ta' Sentenza

1383/2003 u tal-Kap. 414 tal-Ligijiet ta' Malta wara l-applikazzjoni bil-miktub li ghamlet is-socjeta' rikorrenti lill-istess Kontrollur wara li gew provduti lilu l-informazzjoni kollha pertinenti sabiex ikun jista' jiddeciedi dwar dan il-kaz (ara kopja tal-applikazzjoni mmarkata bhala Dok. "H");

8. Illi huwa principju ben stabbilit fit-Trattat tal-Komunita' Ewropeja u fil-kazistika tal-'European Court of Justice' illi r-Regolamenti mahruga mill-istituzzjonijiet tal-Unjoni Ewropea għandhom effett dirett gewwa l-pajjizi Membri tal-Unjoni Ewropea u għaldaqstant il-provvedimenti legali tar-Regolament tal-Kunsill (EC) Numru 1383/2003 tat-22 ta' Lulju 2003 u tar-Regolament tal-Kunsill (EC) Numru 207/2009 tas-26 ta' Frar 2009 fuq it-Trademark Komunitarja għandhom jigu nvokati direttament mill-Qrati Maltin fil-kwistjonijiet u l-kawzi li jkunu qed jigu trattati quddiemhom;

9. Illi l-artikolu 9 tal-Avviz Legali Numru 233 ta' l-2003 intitolat "Regoli ta' l-2003 dwar it-Trademark Komunitarja" jistipula illi l-Qrati Maltin li jistgħu jittrattaw dwar Trademarks Komunitarji huma l-Prim' Awla tal-Qorti Civili u l-Qorti tal-Appell;

10. Illi l-Avukat Dr. Antoine Camilleri noe jiddikjara illi l-fatti suespotti jaħfom in parti personalment u in parti minn informazzjoni li ingħatatlu mill-Kontrollur tad-Dwana u mill-mandanti tieghu;

Għaldaqstant, ir-rikorrent nomine jitlob umilment li din l-Onorabbi Qorti jogħgobha:

1. Tiddikjara u tiddeciedi illi l-*printer toner cartridges* in kwistjoni li jinsabu maqbuda wara l-applikazzjoni bil-miktub li għamlet is-socjeta' rikorrenti lill-istess Kontrollur, huma oggetti falsifikati u/jew oggetti mdahħla b'piraterija (skond l-artikolu 2(1)(a) u (b) tal-Kap. 414 u/jew skond l-artikolu 2(1)(a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003);

2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona

hielsa jew mahzen hieles ta' din I-msemmija konsenja ta' *printer toner cartridges* li tikkonsisti f'sitt mijha tmienja u tletin (638) ta' *printer toner cartridges*, b'Container Numru CMAU1609491, da parti tas-socjeta' intimata u li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-Kontrollur tad-Dwana jikkontravvjenu d-dritt ta' propnjeta' intellettuali tas-socjeta' rikorrenti in kwantu li ma humiex genwini, skond I-artikolu 2(1)(a) u (b) tal-Kap. 414 [Att dwar Drittijiet Dwar Propnjeta' Intellettuali (Mizuri Intrakonfini)] u ghaldaqstant vjolazzjoni tal-artikolu 4 tal-istess Kap. 414, u dan fil-konfront tat-*Trademarks* irregistrati f'isem is-socjeta' rikorrenti bin-Numri 21690 u 21693 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħolijiet artistici tagħha "HP";

3. Tiddikjara u tiddeċiedi illi d-dhul gewwa Malta u/jew I-importazzjoni temporanja u/jew tqegħid gewwa zona hielsa jew mahzen hieles ta' din I-msemmija konsenja ta' *printer toner cartridges* da parti tas-socjeta' intimata u li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-Kontrollur tad-Dwana, jikkontravvjenu d-dritt ta' propnjeta' intellettuali tas-socjeta' rikorrenti in kwantu li ma humiex genwini skond I-artikolu 2(1)(a) u (b) tar-Regolament tal-Kunsill (EC) Numru 1383/2003 tat-22 ta' Lulju 2003 u għaldaqstant vjolazzjoni tal-artikolu 16 tal-istess Regolament tal-Kunsill (EC) Numru 1383/2003, u/jew skond I-artikolu 2(1)(a) u (b) tal-Kap. 414 tal-Ligijiet ta' Malta u għaldaqstant vjolazzjoni tal-artikolu 4 tal-istess Kap. 414, u dan fil-konfront tar-registrazzjoni tat-*Trademarks* Komunitarji Numru 000051128, Numru 000052449, Numru 000052647, u Numru 002137545, irregistrati f'isem is-socjeta' rikorrenti [dan kollu skond il-provvedimenti tar-Regolament tal-Kunsill (EC) Numru 207/2009 tas-26 ta' Frar 2009 fuq it-*Trademark* Komunitarja (tal-Unjoni Ewropeja)], u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħolijiet artistici tagħha "HP";

4. Tordna lill-Kontrollur tad-Dwana u/jew lis-socjeta' rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu l-*printer toner cartridges*

Kopja Informali ta' Sentenza

in kwistjoni minghajr ebda kumpens lil, u ghas-spejjez tas-socjeta' intimata, skond l-artikolu 17 tar-Regolament tal-Kunsill (EC) Numru 1383/2003 u/jew skond l-artikolu 8 tal-Kap. 414 tal-Ligijiet ta' Malta;

5. Tordna kull rimedju iehor li tista' skond it-termini tar-Regolament tal-Kunsill (EC) Numru 1383/2003 tat-22 ta' Lulju 2003 u/jew skond it-termini tal-Kap. 414 tal-Ligijiet ta' Malta, fil-konfront tas-socjeta' rikorrenti;

6. Tordna lis-socjeta' intimata sabiex thallas l-ispejjez kollha fir-rigward tat-trasport, tal-hazna, tad-distruzzjoni *tal-printer toner cartridges* in kwistjoni, u tal-ispejjez tal-ufficjali tad-Dwana skond it-termini tar-Regolament tal-Kunsill (EC) Numru 1383/2003 u/jew skond it-termini tal-Kap. 414 tal-Ligijiet ta' Malta;

Bl-ispejjez, kontra s-socjeta' intimata li minn issa hija ngunta ghas-subizzjoni;

Rat il-lista tax-xhieda u d-dokumenti li huma esebiti u mmarkati minn Dok. A sa Dok. K;

Rat id-digriet tal-4 ta' April 2012 fejn gew nominati l-kuraturi deputati ndikati sabiex jidhru ghall-entita` intimata;

Rat ir-risposta guramentata tal-kuraturi deputati tat-18 ta' Gunju 2012 fejn ecceppew:

1. Illi huma fil-kwalita tagħhom ta' kuraturi deputati sabiex jirraprezentaw lis-socjeta estera Bea Agence Zeralda, mhumiex prezentement edotti mill-fatti li taw lok għal dina l-kawza u għaldaqstant jirriservaw illi jdah lu eccezzjonijiet ulterjuri aktar il-quddiem;

2. Salv eccezzjonijiet ulterjuri;

Rat il-lista tax-xhieda tal-istess kuraturi deputati;

Rat il-verbal tas-seduta mizmuma fil-5 ta' Lulju 2012 fejn meta ssejħet il-kawza deher Dr. Claude Micallef Grimaud nomine li ddikjara li ma għandhux provi aktar. Il-kawza

giet differita ghas-sentenza in difett d'ostakolo għat-18 ta' Lulju 2012;

Rat ix-xhieda kollha prodotta;

Rat id-dokumenti kollha esebiti;

Rat l-atti kollha l-ohra tal-kawza;

Ikkunsidrat

Illi jirrizulta li is-socjeta` attrici hija proprjetarja ta' diversi markji fosthom tal-markji "HP" "HEWLETT-PACKARD" u "LASERJET", liema markji huma wzati minn din is-socjeta` fuq diversi prodotti bhal linka tal-printers, printer toners, printer cartridges, u numru ta' accessorji elettronici, u accessorji ohra komuni f'dan il-qasam, kif ukoll fuq l-ippakkettjar ta' dawm l-imsemmija prodotti, u dan skond kif jidher fuq id-Dokumenti A sa F, liema markji huma registrati bhala Trademarks fir-Registru tal-Markji ta' Malta bin-numri 21690 (Dok. A), 21693 (Dok. B), u dawk komunitarji numru 000051128 kif muri f'Dok. C, numru 000052449 kif muri f'Dok. D, numru 000052647 kif muri f'Dok. E, u numru 002137545 kif muri f'Dok. F.

Illi mill-provi prodotti jirrizulta li f'*container* Numru CMAU1609491 li kien inhatt fil-port hieles ta' Marsaxlokk minn fuq il-vapuri CMA CGM DEBUSSY li kien diehel Malta fis-6 ta' Frar 2012 l-Ufficiali tad-Dwana sab konsejha ta' printer toner cartridges li jgibu l-markji distintivi tas-socjeta' rikorrenti liema konsejha tikkonsisti f'sitt mijha tmienja u tletin (638) *printer toner cartridges*, li kien hemm suspett li ma humiex genwini u dan bi ksur tal-projibizzjoni tal-artikolu 4 tal-Kap. 414, u minn ezamijiet li saru sussegwentement fuq l-istess oggetti, instab li dawn kienu kontrafatti. Dan kollu jirrizulta mir-rapport datat 22 ta' Frar 2012 (Dok. G fol. 31) magħmula minn George Wiessing, rappresentant tas-socjeta' rikorrenti.

Illi allura jirrizulta li kien hemm ksur tal-artikoli appositi tal-Kap. 414, u s-socjeta` attrici inizjat dawn l-opportuni proceduri gudizzjarji skond il-ligi, u fit-terminu ndikat.

Peress li l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat esebiti bhala Dok. A sa Dok. K u atti ohra prezentati fl-att tal-kawza li jinkludi l-affidavit tal-Ufficial tad-Dwana (Dok. GA1 fol. 96) li kkonferma li l-istess oggetti hawn indikati għadhom qed jinzammu fl-imħażen tad-Dwana, u tar-rapport ta' George Wiessing li kkonferma li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha nkluzi sabiex issir id-distruzzjoni tal-istess oggetti hija elenkata fl-affidavit tal-Ufficiali tad-Dwana (Dok. GA1) tad-29 ta' Mejju 2012. Għalhekk it-talbiet attrici għandhom jigu milqugħha kif gej:

Konkluzzjoni

Għal dawn il-motivi, il-Qorti, taqta' u tiddeciedi, billi filwaqt li tichad l-eccezzjonijiet tal-kuraturi deputati

1. Tiddikjara u tiddeciedi illi s-sitt mijha tmienja u tletin (638) *printer toner cartridges*, in kwistjoni li jinsabu maqbuda wara l-applikazzjoni bil-miktub li għamlet is-socjeta` rikorrenti lill-istess Kontrollur, huma oggetti falsifikati u/jew oggetti mdahħla b'piraterija skond l-artikolu 2(1)(a) u (b) tal-Kap. 414;
2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles tal-konsenja ta' sitt mijha tmienja u tletin (638) *printer toner cartridges*, b'Container Numru CMAU1609491 da parti tas-socjeta` intimata u li jinsabu maqbuda wara l-applikazzjoni bil-miktub li għamlet is-socjeta` rikorrenti lill-Kontrollur tad-Dwana jikkontravjenu d-dritt ta' proprjeta` intellettuali tas-socjeta` rikorrenti nkwantu li ma humiex genwini, skond l-artikolu 2(1)(a) u (b) tal-Kap. 414 (Att dwar Drittijiet Dwar Proprjeta` Intellettuali (Mizuri Intrakonfini)) u ghaldaqstant vjolazzjoni tal-artikolu 4 tal-istess Kap. 414, u dan fil-konfront tat-Trademarks Komunitarji registrati f'isem is-socjeta attrici

Kopja Informali ta' Sentenza

bin-numri 000051128, 000052449, 000052647 u
002137545 u dawk ta' Malta bin-numri 21690 u 21693;

3. Tordna lill-Kontrollur tad-Dwana sabiex fi zmien qasir u perentorju ta' disghin (90) gurnata mid-data ta' din is-sentenza jiddistruggi l-oggetti in kwistjoni minghajr ebda kumpens lil, u a spejjez tas-socjeta` intimata, skond l-artikolu 8 tal-Kap. 414;
4. Tordna lis-socjeta` intimata thallas l-ispejjez kollha fir-rigward tat-trasport, tal-hazna, tad-distruzzjoni tal-oggetti in kwistjoni, u tal-ispejjez tal-Ufficiali tad-Dwana kif elenkati kollha fl-affidavit ta' George Agius Dok. GA1 datat 29 ta' Mejju 2012;
5. Tastjeni milli tiehu konjizzjoni ulterjuri tal-hames talba billi ma hemmx bzonnha;

Bl-ispejjez kontra s-socjeta'/entita' konvenuta b'dan li l-kuraturi deputati jithallsu skond il-ligi.

< Sentenza Finali >

-----TMIEM-----